



**దేశంలో స్కూల్ డ్రాప్‌లవుట్లు తగ్గుముఖం**

- విద్యారంగంలో కీలక పురోగతి- కేంద్రం నివేదిక
- 2025-26లో ప్రాథమిక నుంచి సెకండరీ వరకు డ్రాప్‌లవుట్ రేటు గణనీయంగా తగ్గినట్లు కేంద్ర విద్యాశాఖ నివేదిక
- దాటిన దేశవ్యాప్తంగా ఉపాధ్యాయుల సంఖ్య తొలిసారిగా 1.02కోట్ల మార్కు
- పాఠశాల విద్య పనితీరు సూచీలో చండీగఢ్ అగ్రస్థానం



**ముఖ్యమంత్రి పర్యటనలను మేము నియంత్రించాలా?**

## డిజిటల్ గవర్నెన్స్‌తో సమస్యకు చెక్



**కాంట్రాక్టు, ఔట్‌సోర్సింగ్ ఉద్యోగులకు ఒకటో తారీఖునే జీతాలు**

**కాంట్రాక్టు, ఔట్‌సోర్సింగ్ ఉద్యోగుల వివరాలు డిజిటలైజ్ చేయాలన్న సీఎం రేవంత్ రెడ్డి**

**సమయానికి జీతాలు ఇవ్వని ఏజెన్సీలపై కఠిన చర్యలు తీసుకోవాలని ఆదేశాలు**

**కాంట్రాక్టు, ఔట్ సోర్సింగ్ ఉద్యోగుల సమస్యలపై సమీక్ష**

**హైదరాబాద్**

మరింత పారదర్శకత కోసం తెలంగాణ రాష్ట్రంలో పరిపాలన వ్యవస్థను డిజిటలైజ్ చేయాలని ముఖ్యమంత్రి రేవంత్ రెడ్డి ఆదేశించారు. డిజిటల్ గవర్నెన్స్‌కు ప్రణాళికలు సిద్ధం చేయడంతో పాటు అవసరమైన చట్టాలను రూపొందించాలని చెప్పారు. ప్రజలకు మెరుగైన సేవలను అందించడంతో పాటు సంక్షేమ పథకాలు నేరుగా లబ్ధిదారులకు చేర్చేందుకు డిజిటల్ గవర్నెన్స్ ఉపయోగపడుతుందని అభిప్రాయపడ్డారు. ఎంసీఆర్ హెఆర్లోని బోధి పెవిలియన్ లో కాంట్రాక్టు, ఔట్ సోర్సింగ్ ఉద్యోగుల సమస్యలపై సీఎం రేవంత్ రెడ్డి సమీక్ష నిర్వహించారు. ప్రభుత్వ ఉద్యోగులతో పాటు కాంట్రాక్టు, ఔట్ సోర్సింగ్ ఉద్యోగులకు ఒకటో తారీఖునే జీతాలు అందించేందుకు వివరాలను పూర్తిగా - మిగతా3లో



## ఎస్ఎస్బీకి 'సిటీ గన్'

**ఉగ్రం యూ--51 పేరుతో అసెంబ్లీ రైఫిల్..**

**హైదరాబాద్‌కు చెందిన ద్విపా డిఫెన్స్ ఇండియా ప్రైవేట్ లిమిటెడ్ సంస్థ రూపొందించిన 'ఉగ్రం యూ-51' అనే అసెంబ్లీ రైఫిల్.. నశ్త్ర సీమా బల్ (ఎస్ఎస్బీ) నుంచి భారీ ఆర్డర్ దక్కించుకుంది. ఇప్పటికే వివిధ కేంద్ర సాయుధ బలగాలకు వివిధ రకాల తుపాకుల్ని సరఫరా చేసిన ద్విపా సంస్థ ఇప్పుడు ఎస్ఎస్బీకి 200 యూ--51లు సరఫరా చేయనుంది. పుణెలోని డిఫెన్స్ రిసెర్చ్ అండ్ డెవలప్‌మెంట్ (డిఆర్డిఓ) అనుబంధ సంస్థ - మిగతా3లో**



## ఏఐ ప్రమాణాలకు దిక్సూచిగా తెలంగాణ

- వనరులను బాధ్యతాయుతంగా నిర్వహిస్తున్నాం
- పరిశ్రమలు స్వచ్ఛమైన ఇంధనాన్నే వాడాలి
- గ్రీన్ గ్రోత్ ఎకనామిక్ సమ్మిట్‌లో భట్టి విక్రమార్కు
- వ్యవసాయానికి, సామాన్యులకు దక్కాల్సిన నీటితో సాంకేతికత ఎప్పుడూ పోటీ పడకూడదు

**హైదరాబాద్**

కేవలం పెట్టుబడులను ఆకర్షించడమే కాకుండా పర్యావరణ పరిరక్షణ, సామాజిక ప్రయోజనాలను జోడించి తెలంగాణ ఏఐ ప్రమాణాలకు దిక్సూచిగా నిలుస్తోందని ఉప ముఖ్యమంత్రి భట్టి విక్రమార్కు అన్నారు. గ్రీన్ గ్రోత్ ఎకనామిక్ సమ్మిట్‌ను పరిశ్రమలు, బిజీ శాఖ మంత్రి దుద్దిళ్ల శ్రీధర్ బాబుతో కలిసి ఆయన మంగళవారం ప్రారంభించారు. 'ఏఐ అంటే కేవలం క్లౌడ్ కంప్యూటింగ్, సర్వర్లు మాత్రమే కాదు. దీని వెనుక విద్యుత్, నీరు, భూమి, మానవ వనరుల భాగస్వామ్యం ఉంటుందని ప్రభుత్వం గుర్తించింది. నీరు, విద్యుత్తును హరిస్తూ ఏఐని నిర్మించడం కాకుండా, పునరుత్పాదక ఇంధనం, వనరులను బాధ్యతాయుతంగా నిర్వహిస్తున్నాం' అని భట్టి తెలిపారు. - మిగతా3లో

## మెల్‌బోర్న్‌లో మోదీ మేనియా..

- భారత ప్రధాని ఈవెంట్‌కు రికార్డు స్థాయి ఏర్పాట్లు
- ఈ వారం ఆస్ట్రేలియాలో పర్యటించనున్న ప్రధాని సరేంద్ర మోదీ
- మెల్‌బోర్న్‌లో జరగనున్న 'మెల్‌బోర్న్ మీట్స్ మోదీ' కార్యక్రమానికి భారీ ఏర్పాట్లు
- ఈవెంట్‌కు 30,000 మంది వస్తారని అంచనా వేస్తున్న అధికారులు
- భారత్-ఆస్ట్రేలియా సంబంధాలు విలువలపై ఆధారపడ్డవని చెప్పిన హైకమిషనర్
- క్రికెట్‌ను దాటి ఇతర క్రీడల్లోనూ సహకారంపై దృష్టి సారించిన ఇరు దేశాలు





## కేసీఆర్, కేటీఆర్, హరీశ్‌రావు ఆర్థిక ఉగ్రవాదులు

**ఒక్క కారు పొందేదని నిరూపించండి**

- ఈ20 పెట్రోల్‌పై గడ్డతీ సవాల్
- ఈ20 పెట్రోల్‌తో వాహనాలకు నష్టం జరగలేదన్న గడ్డతీ
- విమర్శలను పెయిడ్ ప్రచారంగా అభివర్ణించిన కేంద్ర మంత్రి
- మైలేజీ తగ్గదన్న సోషల్ మీడియాలో వినియోగదారుల ఆందోళన

- కేసీఆర్ వాదనలో బలం ఉంటే సభకు రావాలని పిలుపునిచ్చిన సీఎం
- కాశీశ్వరం ప్రాజెక్టుపై కూలంకషంగా చర్చిద్దామని పిలుపు
- కేసీఆర్ చేసిన తప్పులకు తెలంగాణ ప్రజలకు శిక్ష పడకూడదన్న ముఖ్యమంత్రి
- కాశీశ్వరం ప్రాజెక్టు రీడిజైన్‌పై కేసీఆర్ విశ్రాంత ఇంజనీర్ల కమిటీ వేశారు
- మేడిగడ్డ బ్యారేజ్ నిర్మిస్తే నిలబడదని ఇంజనీర్లు స్పష్టంగా చెప్పారు

## ఇండోనేషియాకు బ్రహ్మాన్ క్షిపణులు..



- భారత్‌తో 200 మిలియన్ డాలర్ల డీల్
- ఇండోనేషియాకు బ్రహ్మాన్ క్షిపణులు విక్రయించేందుకు భారత్ ఒప్పుదం
- సుమారు రూ.1900 కోట్లతో డీల్
- ఫిలిప్పీన్స్, వియత్నాం తర్వాత బ్రహ్మాన్ కొన్నా మూడో దేశం ఇండోనేషియా
- అస్త్రా క్షిపణులు, సాంకేతిక బదిలీపైనా కీలక ఒప్పుదాలు
- భారత్, రష్యా సంయుక్తంగా బ్రహ్మాన్ క్షిపణి అభివృద్ధి

**హైదరాబాద్**

కాశీశ్వరం ప్రాజెక్టు రీడిజైన్ పేరుతో కేసీఆర్ ఆలోచనలు మారాయని సీఎం రేవంత్ రెడ్డి పేర్కొన్నారు. కేసీఆర్‌ది ఆర్థిక ఉగ్రవాద కుటుంబమని వ్యాఖ్యానించారు. ఊరు, పేరు, అంచనాలు మార్చి నిధులు కొల్లగొట్టడానికి కేసీఆర్ స్కీమ్ అని ఆరోపించారు. ప్రజాభివృద్ధిలో నీటిపారుదల ప్రాజెక్టులపై సీఎం పవర్‌పాయింట్ ప్రజెంటేషన్ ఇచ్చారు. ఈ సందర్భంగా సీఎం మాట్లాడుతూ కాశీశ్వరం ప్రాజెక్టు రీడిజైన్‌పై కేసీఆర్ విశ్రాంత ఇంజనీర్ల కమిటీ వేశారని, మేడిగడ్డ బ్యారేజ్ నిర్మిస్తే నిలబడదని ఇంజనీర్లు స్పష్టంగా చెప్పారని సీఎం వెల్లడించారు. వేమనపల్లి వద్ద బ్యారేజ్ నిర్మిస్తే కొంతమేర పర్యాటకం చెప్పారు. విశ్రాంత ఇంజనీర్లు ఇచ్చిన నివేదికను కేసీఆర్ పక్కన పెట్టారని సీఎం అన్నారు. కేసీఆర్‌కు కావాల్సిన విధంగా నివేదిక ఇవ్వాలని వ్యాఖ్యాన్యం చెప్పారని తెలిపారు. రూ.38 వేల కోట్ల ప్రాజెక్టు అంచనాను రూ.81 వేల కోట్లకు పెంచారని వెల్లడించారు. ప్రాజెక్టు అంచనా రూ. 1.47 లక్షల కోట్లకు పెరిగిందని కాగ్ నివేదిక ఇచ్చిందని స్పష్టం చేశారు. ప్రాజెక్టు కింద ఆయకట్టు, నీళ్లు సహా ఏదీ పెరగలేదని వెల్లడించారు. డిజైన్, ప్రణాళిక, నాణ్యత పాటించి ఉంటే చర్చించే పరిస్థితి వచ్చేది కాదని పేర్కొన్నారు. కాశీశ్వరం ప్రాజెక్టు తన ట్రయిన్ చైల్డ్ అని కేసీఆర్ స్పష్టంగా చెప్పారని సీఎం గుర్తుచేశారు. ప్రాజెక్టు చేపట్టిన ఏడాదిలోనే నిర్మాణంలో లోపాలు బయటపడ్డాయని తెలిపారు. మేడిగడ్డ వద్ద సీసీ బ్లాకులను సరిచేయాలని ప్రాజెక్టు ఈఈ రమణారెడ్డి 2020లో లేఖ రాశారని చెప్పారు. - మిగతా3లో





# గ్రామ పంచాయతీ అభివృద్ధికి పెద్దపీట వేయాలి - పంచాయతీ రాజ్ శాఖ మంత్రి సీతక్క



భువనగిరి జిల్లా ప్రతినిధి, జూలై 07(సంచలనం న్యూస్): గ్రామ పంచాయతీలను అర్థికంగా, పరిపాలనాపరంగా మరింత బలోపేతం చేసి గ్రామాల సమగ్ర అభివృద్ధికి రాష్ట్ర ప్రభుత్వం కట్టుబడి ఉందని పంచాయతీరాజ్, గ్రామీణాభివృద్ధి శాఖ, గ్రామీణ నీటి సరఫరా శాఖ, మహిళా, శిశు సంక్షేమ శాఖ మంత్రి ధనసరి అనసూయ (సీతక్క) స్పష్టం చేశారు. మంగళవారం హైదరాబాదు నుంచి గ్రామ పంచాయతీ సమగ్ర అభివృద్ధి ప్రణాళిక అమలు, 16వ ఆర్థిక సంఘం నిధుల వినియోగం, గ్రామస్థాయి అభివృద్ధి కార్యక్రమాలపై పంచాయతీరాజ్, గ్రామీణాభివృద్ధి శాఖ, గ్రామీణ నీటి సరఫరా శాఖ, మహిళా, శిశు సంక్షేమ శాఖ మంత్రి ధనసరి అనసూయ (సీతక్క) అన్ని జిల్లాల కలెక్టర్లు, అదనపు కలెక్టర్లు (స్థానిక సంస్థలు)తో వీడియో కాన్ఫరెన్స్ ద్వారా సమీక్షించారు. ఈ నేపథ్యంలో మంత్రి మాట్లాడుతూ గ్రామ పంచాయతీల అభివృద్ధి ప్రణాళికలు ప్రజల అవసరాలను కేంద్రంగా చేసుకుని రూపొందించాలని సూచించారు. ప్రతి గ్రామం తన అవసరాలను స్వయంగా గుర్తించి, దీర్ఘకాలిక అభివృద్ధిని లక్ష్యంగా పెట్టుకుని సమగ్ర ప్రణాళిక సిద్ధం చేయాలని పేర్కొన్నారు. గ్రామస్థాయిలో ఖర్చు చేసే ప్రతి

రూపాయి ప్రజల ప్రయోజనాల కోసమే వినియోగించాలని, ఎట్టి పరిస్థితుల్లోనూ నిబంధనలకు విరుద్ధంగా నిధులు ఖర్చు చేయరాదని స్పష్టం చేశారు. నిధుల వినియోగంలో పూర్తి పారదర్శకత, జవాబుదారీతనం పాటించాలని ఆదేశించారు. 16వ ఆర్థిక సంఘం నిధుల వినియోగంపై ప్రతి సర్పంచ్, గ్రామ పంచాయతీ కార్యదర్శికి పూర్తి స్థాయి అవగాహన కల్పించాలని సూచించారు. నిధుల వినియోగ మార్గదర్శకాలను కచ్చితంగా పాటిస్తూ అభివృద్ధి పనులు చేపట్టాలని, గ్రామాల అవసరాలకు అనుగుణంగా ప్రాధాన్యతలు నిర్ణయించాలన్నారు. రేపటి నుంచి జిల్లాల వారీగా మూడు రోజుల పాటు సర్పంచులు, గ్రామ పంచాయతీ కార్యదర్శులు, సంబంధిత అధికారులకు సమగ్ర శిక్షణ కార్యక్రమాలు నిర్వహించాలని మంత్రి తెలిపారు. ఈ శిక్షణలో గ్రామ పంచాయతీ సమగ్ర అభివృద్ధి ప్రణాళిక 16వ ఆర్థిక సంఘం నిధుల వినియోగం, గ్రామ పాలన, ఆర్థిక నిర్వహణ, చట్టపరమైన అంశాలపై విస్తృతంగా శిక్షణ అందించాలని చెప్పారు. అలాగే విజిజీ రామ్-జి చట్టంపై ప్రతి సర్పంచ్, కార్యదర్శికి పూర్తిస్థాయి అవగాహన కల్పించాలని, గ్రామస్థాయిలో చట్టబద్ధమైన పరిపాలనకు ఇది ఎంతో

అవసరమని పేర్కొన్నారు. శిక్షణ కార్యక్రమాలకు సంబంధిత అధికారులు, సర్పంచులు, కార్యదర్శులు విధిగా హాజరు కావాలని, నిర్లక్ష్యంగా వ్యవహరించిన వారిపై శాఖాపరమైన చర్యలు తప్పవని మంత్రి హెచ్చరించారు. వర్షాకాలాన్ని దృష్టిలో ఉంచుకుని గ్రామాల్లో తాగునీటి సరఫరాపై ప్రత్యేక దృష్టి సారించాలని, నీటి కొరత (లేదా) ఇతర సమస్యలు తలెత్తకుండా ముందస్తు చర్యలు చేపట్టాలని సూచించారు. ప్రజలకు ఎలాంటి ఇబ్బందులు కలగకుండా అధికారులు నిరంతరం పర్యవేక్షణ చేపట్టాలని ఆదేశించారు. గ్రామ పంచాయతీలు బలపడితేనే గ్రామాలు అభివృద్ధి చెందుతాయని, గ్రామాలు అభివృద్ధి చెందితేనే రాష్ట్ర సమగ్రాభివృద్ధి సాధ్యమవుతుందని పేర్కొన్నారు. గ్రామీణాభివృద్ధిలో ప్రజాప్రతినిధులు, అధికారులు సమన్వయంతో పనిచేస్తూ గ్రామాలను ఆదర్శ గ్రామాలుగా తీర్చిదిద్దాలని పిలుపునిచ్చారు. ఈ వీడియో కాన్ఫరెన్స్ లో స్థానిక సంస్థల అదనపు కలెక్టర్ భాస్కర్ రావు, జెడ్పీ సీఈఓ శోభారాణి, జిల్లా గ్రామీణ అభివృద్ధి అధికారి నాగిరెడ్డి, అదనపు అధికారి సురేష్, డిప్యూటీ సీఈఓ శ్రీనివాస్, జిల్లా పంచాయతీ అధికారి శ్రీనివాస్ రెడ్డి, సంబంధిత అధికారులు పాల్గొన్నారు.

## ఇందిరమ్మ ఇళ్ల నిర్మాణాలు వేగవంతంగా పూర్తి చేయాలి - జిల్లా అదనపు కలెక్టర్ భాస్కర్ రావు



భువనగిరి జిల్లా ప్రతినిధి, జూలై 07(సంచలనం న్యూస్): ఇందిరమ్మ ఇళ్ల పనులు వేగంగా పూర్తి అయ్యేలా సంబంధిత అధికారులు చొరవ చూపాలని స్థానిక సంస్థల అదనపు కలెక్టర్ భాస్కర్ రావు అన్నారు. మంగళవారం బొమ్మలరా మారం మండలంలోని ఎంపీడివో కార్యాలయంలో అదనపు కలెక్టర్ సందర్శించి అధికారులతో సమీక్ష సమావేశం నిర్వహించారు. ఈ సందర్భంగా అదనపు కలెక్టర్ సమీక్షిస్తూ ఉపాధి హామీ పథకం కింద పెండింగ్లో ఉన్న పనుల పురోగతిని శాఖల వారీగా సమీక్షించి, నిర్దేశిత గడువులోగా పూర్తి పనులను పూర్తి చేయాలని అధికారులను ఆదేశించారు. అందుల పరిధిలో చేపట్టిన అభివృద్ధి పనుల పురోగతి, ఉపాధి కల్పన, పనుల నాణ్యత, ప్రజలకు కలిగే ప్రయోజనాలపై

అధికారులు ప్రత్యేక దృష్టి సారించాలని సూచించారు. పెండింగ్లో ఉన్న పనులను అలస్థం చేయకుండా వేగవంతంగా పూర్తి చేసి, పనుల అమలులో ఎలాంటి నిర్లక్ష్యానికి తావు ఇవ్వవద్దని స్పష్టం చేశారు. మిగిలి ఉన్న ఇందిరమ్మ ఇళ్ల నిర్మాణాలు త్వరగా పూర్తయ్యేలా అధికారులు ప్రత్యేక శ్రద్ధ వహించాలన్నారు. రామలింగంపల్లి మరియు తుమ్మకుంట గ్రామాలను సందర్శించారు రికార్డుల నిర్వహణ, పారిశుధ్యం మీద ప్రత్యేక దృష్టి సారించాలి అని పంచాయతీ కార్యదర్శులకు ఆదేశించారు. అనంతరం బొమ్మలరామారం మండలం చికటిపామిడి గ్రామంలోని ఎరువుల దుశాణ్వాని అదనపు కలెక్టర్ ఆకస్మికంగా తనిఖీ చేశారు. ముఖ్యంగా యూరియా ఎరువు నిల్వలు, సరఫరా, పంపిణీ విధానం,

రైతులకు అందుబాటు వంటి అంశాలను పరిశీలించారు. రైతులకు ప్రభుత్వం నిర్ణయించిన ధరలకే ఎరువులు విక్రయించాలని, ఎలాంటి అక్రమ నిల్వలు లేదా కృత్రిమ కొరత సృష్టించరాదని దుశాణ్ నిర్వాహకులకు ఆదేశించారు. వ్యవసాయ సీజన్ను దృష్టిలో ఉంచుకొని రైతులకు అవసరమైన యూరియా ఎలాంటి ఇబ్బందులు లేకుండా అందేలా అధికారులు నిరంతరం పర్యవేక్షించాలని సంబంధిత అధికారులకు ఆదేశించారు. ఈ కార్యక్రమంలో ఎంపీడివో డి.శ్యామల, మండల పంచాయతీ అధికారి శ్రీమాలిని, వ్యవసాయ అధికారి దుర్గేశ్వరి, తదితర అధికారులు పాల్గొన్నారు.

## కేజీబీ, మోడల్ స్కూళ్ల ఆకస్మిక తనిఖీ

- విద్యార్థులకి ఎలాంటి అసౌకర్యాల కలగవద్దు  
- జిల్లా కలెక్టర్ అనురాగ్ జయంతి

భువనగిరి జిల్లా ప్రతినిధి, జూలై 07(సంచలనం న్యూస్): విద్యార్థులకి ఎలాంటి అసౌకర్యాల లేకుండా చేసుకోవాలని జిల్లా కలెక్టర్ అనురాగ్ జయంతి అన్నారు. మంగళవారం గుండాల మండల కేంద్రంలోని కస్తూర్బా గాంధీ బాలికల విద్యాలయం, మోడల్ స్కూల్ ను జిల్లా కలెక్టర్ అనురాగ్ జయంతి సందర్శించారు. కస్తూర్బా గాంధీ పాఠశాలలో చేపడుతున్న మరమ్మత్తు (సివిల్) పనుల గురించి సంబంధిత అధికారులను అడిగి తెలుసుకున్నారు, త్వరగా పనులు పూర్తి చేయాలని కాంట్రాక్టర్లు ఆదేశించారు. అనంతరము కేజీబీ లో తరగతి గదులను పరిశీలించారు. ఆరవ తరగతి విద్యార్థిని చదివింది, అభ్యాసన సమర్థున్ని రాబట్టారు. బాలికల హాస్టల్ గదులను, కిచెన్ షెడ్ ను, వంట సరుకులను పరిశీలించారు, మధ్యాహ్న భోజనాన్ని పరిశీలించి, విద్యార్థులకు మెనూ ప్రకారం సకాలంలోమంచి పౌష్టి ఆహారం శుద్ధమైన



త్రాగునీరు అందించాలన్నారు. తదనంతరము మోడల్ స్కూల్ బాలికల హాస్టల్ సందర్శించి ప్రాంగణంలో పరిసరాలు పరిశుభ్రంగా ఉండాలని ఆదేశించారు. అక్కడ ఉన్న నిర్వాహకులు కేరీ టేకర్ కావాలని కలెక్టర్ తెలిపారు. అనంతరం మోడల్ స్కూల్ లో తరగతి గదులను పరిశీలిస్తూ, బాలుర, బాలికల మరుగుదొడ్లను పరిశీలించి ప్రిన్సిపల్ రాము పై తీవ్ర అసహనం వ్యక్తం చేశారు. ఏం శ్రీనిధులు, స్కూల్ గ్రాంట్ వచ్చినా ఎందుకు మరమ్మత్తులు చేపట్టలేదని అడిగి

తెలుసుకున్నారు. దీనిపై స్పెషల్ ఎంక్వయిర్ కమిటీని పంపిస్తా అన్నారు. రెండు రోజులలో మరమ్మత్తులు చేపట్టాలని ఆదేశించారు. ఈ కార్యక్రమంలో జిల్లా విద్యాధికారి బిక్రపతి, మండల విద్యాధికారి మన్నె అగ్ని రాములు, ఎంపీడివో చందీరాణి, కేజీబీ స్పెషల్ ఆఫీసర్ ఆర్.విజయలక్ష్మి, మోడల్ స్కూల్ ప్రిన్సిపల్ రాము,పి ఆర్ ఏ ఈ ఆర్ దామోదర్, సిడిపీఓ నాజి, సి ఆర్ పి దేవన బోయిన లింగయ్య తదితరులు పాల్గొన్నారు.

### ప్రజల ఆరోగ్య సూత్రాలపై అవగాహన సదస్సు

- రిషారియా ఫౌండేషన్ ఆధ్వర్యంలో ఏర్పాటు  
- అవగాహన కల్పించిన రియా మోర్త్య



హైదరాబాద్, జూలై 07(సంచలనం న్యూస్): ప్రజలు ఆరోగ్య సూత్రాలను పాటిస్తూ సంపూర్ణ ఆరోగ్యం తో జీవనం సాగించాలని రియా మోర్త్య అన్నారు. హైదరాబాద్ లోని దోమలగూడ లో రిషారియా ఫౌండేషన్ ఆధ్వర్యంలో ఏర్పాటు చేసిన ప్రత్యేక అవగాహన సదస్సు లో అక్కడి ప్రజలకి ప్రజల ఆరోగ్యం పై అవగాహన కల్పించారు. అక్కడ మురికి కాలవలు ఎక్కువ ఉంది, దోమల బెడద ఎక్కువగా ఉంటుందని, వాటి వల్ల రాసున్న రోజుల్లో వర్షాల కారణంగా మురికి నీ లేకుండా చేసుకోవాలని, ఇళ్ల చుట్టూ పక్కల ప్రదేశాలని పరిశుభ్రంగా ఉంచుకోవాలని సూచించారు. ఆరోగ్యమే మహా భాగ్యం అనే నినాదం తో అందరూ ముందుకు సాగుతూ, ఆరోగ్యం పట్ల ఎవరు కూడా నిర్లక్ష్యం చేయకూడదని, ఎలాంటి జబ్బుల బారిన పడకుండా ప్రజలు జాగ్రత్తలు తీసుకోవాలని కోరారు. ఆరోగ్యం పట్ల ఎలాంటి అసహనం వచ్చిన వెంటనే వైద్యులను సంప్రదించాలని, రాసున్న కాలంలో రిషారియా ఫౌండేషన్ ఆధ్వర్యంలో మెడికల్ కాంపులు ఏర్పాటు చేసి, ప్రజలకు ఉచితంగా వైద్య సేవలు అందే విధంగా చర్యలు తీసుకుంటామని అన్నారు.

### ఉన్న పారిశ్రామిక సహకార సంఘం నూతన

#### అధ్యక్షునిగా కాసు గణేష్

ఏకగ్రీవంగా ఎన్నిక

చిట్టూరు, జూలై 07(సంచలనం న్యూస్): మండలంలోని గుండ్రంపల్లి ఉన్న పారిశ్రామిక సహకార సంఘం ఎన్నికల్లో అధ్యక్షులు గా కాసు గణేష్ ను ఏకగ్రీవంగా ఎన్నికయ్యారు అధ్యక్షునితో పాటు పూర్తి స్థాయిలో కమిటీని ఎన్నుకున్నారు. ఉపాధ్యక్షులుగా కంకటి బీరయ్య, కార్యదర్శి గా కొండ వెంకటేశ్, కోశాధికారి గా దిందే ఆడవయ్య, డ్రైర్లక్ష్యుగా



కంకటి బుగ్గప్ప, బండ కేతప్ప, వస్మిని జువంగిర్, కొండె మహేష్, బాలం జంగయ్య లు ఎన్నికయ్యారు. అనంతరం వారు మాట్లాడుతూ ఎన్నికకు సహకరించిన వారందరికీ ధన్యవాదాలు తెలుపుతూ, సంఘం బలోపేతం, అభివృద్ధి కోసం కృషి చేస్తానని తెలిపారు.

### మాజీ ఎమ్మెల్యే కొమ్మిడి నరసింహారెడ్డి కన్నుమూత

- ముఖ్యమంత్రి రేవంత్ రెడ్డి సంతాపం

తెలంగాణ స్టేట్ బ్యూరో, జూలై 07(సంచలనం న్యూస్): భువనగిరి మాజీ ఎమ్మెల్యే కొమ్మిడి నరసింహారెడ్డి మృతి పట్ల ముఖ్యమంత్రి రేవంత్ రెడ్డి సంతాపం వ్యక్తం చేశారు. 1969 తొలి దశ తెలంగాణ ఉద్యమంలో మరుగ్గా పాల్గొన్న నరసింహారెడ్డి తుది శ్వాస వరకు నీతి, నిజాయితీ విలువలకు తోనే జీవించారని కొనియాడారు. గోదావరి



జలాల సాధన మూసీ పరిరక్షణ ఉద్యమాలను నిర్వహించి నిత్యం ప్రజల పక్షాన నిలిచారని ఈ సందర్భంగా గుర్తు చేశారు. భూదానోద్యమానికి తన సొంత భూమి 3 ఎకరాల భూమిని దానం చేసిన గొప్ప మానతాపాదిగా స్మరించుకున్నారు. 1978, 1983, 2 సార్లు భువనగిరి నుంచి శాసనసభ్యులుగా ప్రాతినిధ్యం వహించారని అన్నారు. నిరాదరణర జీవితాన్ని గడుపుతూ అనునిత్యం ప్రజా సమస్యలపై పోరాడిన నరసింహారెడ్డి నేటి తరానికి ఆదర్శప్రాయుడు అని ముఖ్యమంత్రి కొనియాడారు. మృతి పట్ల భగవంతుడు వారి ఆత్మకు శాంతి చేకూర్చాలని ప్రార్థిస్తూ కొమ్మిడి నరసింహారెడ్డి కుటుంబ సభ్యులకు ముఖ్యమంత్రి ప్రగాఢ సానుభూతిని తెలియజేశారు.

### లంగన్ వాడీ కేంద్రం పరిశీలన



భువనగిరి, జూలై 07(సంచలనం న్యూస్): మండల పరిధిలోని అనంతరం గ్రామంలోని అంగన్ వాడీ కేంద్రం సందర్శించారు. నూతనంగా నిర్మిస్తున్న అంగన్వాడీ భవనం పనులు పరిశీలించడం వేగంగా పనులను పూర్తి చేయాలని ఆదేశించారు. పిల్లల హాజరు, పిషను ట్రాక్ సమారు,అహార పదార్థాల నాణ్యతను పరిశీలించారు. ఆదేవిధంగా జిల్లా పరిషత్ ఉన్నత పాఠశాలలో మధ్యాహ్న భోజన పథకం పరిశీలించారు. పాఠశాలలో శిథిలావస్థలో ఉన్న పాఠశాల పాత భవనం కూల్చివేసిన ప్రదేశాన్ని సందర్శించి అట్టి స్థలాన్ని విద్యార్థుల ఆట స్థలం గా ఉపయోగించుకోవాలని సూచించారు. అంగన్వాడీ కేంద్రాల ద్వారా చిన్నపిల్లలకు, బాలింతలకు, గర్భవతులకు ప్రభుత్వం ద్వారా అందుతున్న సేవలు ఎలాంటి కొరత లేకుండా అందించాలని అంగన్వాడీ టీచర్లను ఆదేశించారు. ఈ కార్యక్రమంలో జిల్లా సంక్షేమ అధికారి శ్రీనివాస్, మండల విద్యాధికారి రంగరాజు, మండల పంచాయతీ అధికారి, గ్రామ సర్పంచ్, తదితరులు పాల్గొన్నారు.